

عشرہ ذی الحجہ، فضائل و احکام

مولانا محمد عابد

عشرہ ذی الحجہ کی فضیلت: ذوالحجہ کے ابتدائی دن دنوں کی فضیلت قرآن پاک اور صحیح احادیث دنوں سے ثابت ہے، یہ دن حاجیوں اور غیر حاجیوں ہر ایک کے حق میں نہایت بارکت اور باعث فضیلت ہیں، قرآن پاک میں اس کا تذکرہ خود اس کی فضیلت کی دلیل ہے اور یہ تذکرہ قرآن پاک میں (جبہور اہل علم کی رائے کے مطابق) جہاں ”ایام معلومات“ کے لفظ سے آیا ہے دیہن ایک مقام پر اللہ تعالیٰ نے دس دن راتوں کی قسم کھائی ہے، جس سے عشرہ ذی الحجہ کی اہمیت و فضیلت سمجھ میں آتی ہے، سورہ الفجر کی دوسری آیت میں اللہ تعالیٰ نے جن دس راتوں کی قسم کھائی ہے، اس سلسلے میں حضرت جابر رضی اللہ عنہ سے مردی ایک مرتفع روایت میں نبی صلی اللہ علیہ وسلم سے یہ صراحت منقول ہے کہ ان دس راتوں سے ذوالحجہ کی دس راتیں مراد ہیں، اسی طرح حضرت عبداللہ بن عباس رضی اللہ عنہما سے ان کا یہ قول مردی ہے فرماتے ہیں :

جن دس (راتوں) کی اللہ نے قسم کھائی ہے، وہ ذوی الحجہ کی دس راتیں ہیں۔

چنانچہ اکثر اہل علم کی رائے یہی ہے کہ ”دس راتوں“ سے ذوالحجہ کی ابتدائی دس راتیں مراد ہیں، احادیث میں انھیں اللہ کے نزدیک افضل تین دن کہا گیا، حضرت جابر رضی اللہ عنہ روایت کرتے ہیں کہ رسول اللہ صلی اللہ علیہ وسلم نے ارشاد فرمایا :

اللہ کے نزدیک عشرہ ذوالحجہ کے دنوں سے افضل کوئی دن نہیں۔

ایک روایت میں یہ اضافہ بھی ہے کہ:

اور ان (عشرہ ذی الحجہ) کی راتوں سے افضل اور کوئی راتیں نہیں۔

وہ راتوں کی قسم کھانے سے بھی یہ اشارہ ملتا ہے کہ جس طرح عشرہ ذی الحجہ کے دن افضل ہیں، اسی طرح ان کی راتیں بھی افضل اور بارکت ہیں، حضرت جابر رضی اللہ عنہ اسی سے مردی ایک روایت میں عشرہ ذی الحجہ کو ”افضل ایام الدنیا“ (دنیا کے دنوں میں افضل ترین دن) بھی کہا گیا۔

عشرہ ذی الحجہ میں اعمالی صالحی کی فضیلت:..... جب یہ دن اللہ کے نزدیک افضل ترین دن ہیں تو ان دنوں میں اللہ کی عبادت و بندگی اور اعمالی صالحی انجام دینا بھی یقیناً اللہ کو زیادہ محظوظ اور باعث فضیلت و برکت ہو گا، چنانچہ کتنی صحیح روایات میں یہ صراحت منقول ہے، حضرت عبد اللہ بن عباس رضی اللہ عنہما روایت کرتے ہیں کہ رسول اللہ صلی اللہ علیہ وسلم نے ارشاد فرمایا:

”ان دس دنوں کے مقابلے میں (یعنی عشرہ ذی الحجہ سے بڑھ کر) کوئی دن بھی ایسے نہیں جن میں نیک عمل اللہ کو بہت زیادہ محظوظ ہو، صحابہ کرام نے عرض کیا یا رسول اللہ! (صلی اللہ علیہ وسلم) اور اللہ کے راستے میں جہاد بھی نہیں؟ رسول اللہ صلی اللہ علیہ وسلم نے ارشاد فرمایا: نہ اللہ کے راستے میں جہاد، ہاں سوائے اس شخص کے جو اپنی جان اور اپنے مال سے (اللہ کے راستے میں) لٹکے پھر اس میں سے کسی چیز سے بھی واپس نہ لوئے (یعنی شہید ہو جائے)۔“

اس حدیث کا مطلب بالکل واضح ہے کہ عشرہ ذی الحجہ میں کوئی بھی نیک عمل (بظاہر وہ معمولی ہی نیکی کیوں نہ ہو) اللہ کے نزدیک اور دنوں میں جہاد فی سبیل اللہ سے بھی زیادہ محظوظ ہے سوائے اس کے کوئی شخص جان و مال دنوں اللہ کے راستے میں قربان کر دے، ایسے جہاد فی سبیل اللہ اس میں شامل نہیں ہے کہ یہ عشرہ ذی الحجہ کے نیک عمل کے مقابلے میں افضل ہے۔ عشرہ ذی الحجہ میں نیک عمل اللہ کو زیادہ محظوظ اور پسندیدہ ہے تو یقیناً ان دنوں میں نیک اعمال کا اجر و ثواب بھی عام دنوں کے مقابلے میں بڑھا ہوا ہو گا، حضرت عبد اللہ بن عباس رضی اللہ عنہما ہی سے مردی ایک روایت میں یہ صراحت اس طرح منقول ہے کہ نبی صلی اللہ علیہ وسلم نے ارشاد فرمایا:

”کوئی عمل بھی اللہ کے نزدیک زیادہ پاکیزہ اور اجر و ثواب میں بڑھا ہو انہیں اس نیکی کے مقابلے میں جسے کوئی عشرہ ذی الحجہ میں انجام دے، دریافت کیا گیا اور اللہ کے راستے میں جہاد بھی نہیں؟ فرمایا ہاں! نہ جہاد فی سبیل اللہ، سوائے اس کے کوئی شخص جان و مال کے ساتھ لٹکے اور کوئی بھی چیز سے واپس نہ لوئے، اس حدیث کے ایک راوی کہتے ہیں کہ (مشہور تابعی) سعید بن جبیر کا معمول تھا کہ جب عشرہ ذی الحجہ کے دن شروع ہو جاتے تو (عبادات اور اعمالی صالحی میں) بہت زیادہ مجاہدہ کرتے تقریباً، استطاعت و قدرت سے بڑھ کر۔“

عشرہ ذی الحجہ اور بکیر و تبلیل:..... حضرت عبد اللہ بن عباس رضی اللہ عنہما سے مردی اس حدیث میں عشرہ ذی الحجہ

میں انجام دیئے جانے والے اعمال صالح کی فضیلت بیان ہوئی ہے، جس میں ہر طرح کی نیکی اور عمل صالح شامل ہے چاہے وہ نماز، روزہ کی صورت میں ہو یا صدقہ خیرات، تو یہ استغفار، تلاوت قرآن اور تسبیح و تحمد وغیرہ؛ کیوں کہ حدیث پاک میں مطلقاً ”عمل صالح“ کا ذکر ہے نہ کہ کسی خاص نیکی کا، چنانچہ اہل علم نے ان دس دنوں میں ہر طرح کی نیکیوں اور اعمال صالح کی کثرت کو بہتر قرار دیا اور اس کی ترغیب دی ہے، البتہ بعض روایات میں صراحت کے ساتھ یہ تاکید اور ترغیب بھی آئی ہے کہ ان دنوں میں عجیب و تبلیل کا بکثرت معمول رکھا جائے، یہ شاید اس وجہ سے بھی ہے کہ تسبیح و تحمد اور عجیب و تبلیل وغیرہ ذکر اذ کار آدمی چلتے پھرتے اُٹھتے بیٹھتے، ہر وقت آسانی کر سکتا ہے، نیز قرآن و حدیث میں ذکر کی فضیلت بھی بہت زیادہ بیان ہوئی ہے، لہذا فضیلت والے ان دس دنوں میں ذکر اذ کار کی اہمیت مزید بڑھ جاتی ہے، حضرت عبداللہ بن عباس رضی اللہ عنہما سے ایک روایت ان الفاظ میں مردی ہے کہ رسول اللہ صلی اللہ علیہ وسلم نے ارشاد فرمایا:

”اللہ کے نزدیک ذی الحجہ کے دس دنوں کے مقابلے میں کوئی دن بھی زیادہ عظیم نہیں اور نہ ان میں عمل (یعنی کوئی نیکی ان ایام کے مقابلے میں) زیادہ محبوب ہے، لہذا تم لوگ ان دنوں میں (یعنی عشرہ ذی الحجہ میں) تسبیح و تحمد اور عجیب و تبلیل کی کثرت رکھو۔“

تسبیح: اللہ کی پاکی بیان کرنا، یعنی سبحان اللہ کہنا، تحمید: اللہ کی تعریف اور حمد و شان بیان کرنا، یعنی الحمد للہ کہنا، عجیب: اللہ کی بڑائی بیان کرنا اور اللہ اکبر کہنا اور تبلیل: اللہ کی یکتاںی اور مجدد رحمت ہونے کا اعتراف واقرار یعنی لا الہ الا اللہ کہنے کو کہتے ہیں۔

اس روایت سے معلوم ہوا کہ عشرہ ذی الحجہ میں چلتے پھرتے، سبحان اللہ، الحمد للہ، اللہ اکبر اور لا الہ الا اللہ کا کثرت سے ورد زیادہ بہتر و پسندیدہ اور باعث اجر و ثواب ہے، حضرت عبد اللہ بن عمر اور ابو ہریرہؓ کے بارے میں منقول ہے کہ وہ ان دس دنوں میں بازار کی طرف نکل جاتے اور بلند آواز سے عجیب پڑھتے اور ان کو دیکھ کر دوسرے لوگ بھی عجیب پڑھتے۔

عشرہ ذی الحجہ میں روزہ: روزہ، اہم ترین عبادت اور نیکی ہے جس کا بے حد حساب اجر و ثواب صحیح احادیث سے ثابت ہے، اس کی فضیلت کے لئے یہی کافی ہے کہ ایک حدیث قدسی میں اللہ تعالیٰ فرماتے ہیں کہ ”روزہ میرے لئے ہے اور میں خود ہی اس کا بدلہ دوں گا“— ذی الحجہ کے ابتدائی دس دنوں میں نیک عمل اللہ کو زیادہ محبوب ہے اور اس کا اجر و ثواب بھی بندہ کے لئے زیادہ ہے تو ان دنوں میں (یعنی کیم ذوالحجہ سے ۹ روز ذوالحجہ تک) کیوں کہ عید کے دن روزہ رکھنے کی ممانعت صراحتاً احادیث سے ثابت ہے (حتی الامکان روزہ کا اہتمام سعادت و خوش بختی اور بے انتہا اجر و ثواب کا باعث ہے؛ کیوں کہ روزہ ایسی عبادت اور نیکی ہے جو صحیح صادق سے لے کر غروب آفتاب

تک سارے دن پر مشتمل ہے، روزہ رکھ کر بندہ سارا دن روزہ کی عبادت اور نیکی میں رہتا ہے، عشرہ ذی الحجہ میں مطلق اعمالی صالحی کی فضیلت والی روایات بھی اکثر محدثین نے کتاب الصوم میں ذکر کی ہیں، اس سے بھی ان کا یہ رجحان معلوم ہوتا ہے کہ ان دنوں میں روزہ رکھنا زیادہ بہتر اور فضیلت والی بات ہے، بعض روایات میں صراحتاً عشرہ ذی الحجہ کے ایک دن کے روزہ کو سال بھر یا اس سے بھی زیادہ دنوں کے برابر قرار دیا گیا؛ لیکن وہ روایات سندر کے لحاظ سے ضعیف ہیں، حافظ ابن حجر لکھتے ہیں کہ

عشرہ ذی الحجہ کے بارے میں جوبات گزری کے اس کا هر دن (اور ہر دن کا روزہ) ایک سال یادو مہینے یا ایک ہزار دنوں کے برابر ہے، یہ سب فضائل کی احادیث ہیں جو (سندر کے اعتبار سے) تو قوی نہیں ہیں۔

ان دنوں میں مطلاقو روزہ رکھنے کی فضیلت پر کوئی اہکال نہیں؛ کیوں کہ اعمالی صالحی میں روزہ بھی شامل ہے اور عشرہ ذی الحجہ میں اعمالی صالحی کی فضیلت، اللہ کے نزد یک ان کا محبوب ہوتا اور اجر و ثواب کی زیادتی (مطلاق کسی تحدید کے بغیر) صحیح احادیث سے ثابت ہے، چنانچہ بعض صحابہ تابعین اور سلف صالحین کا معمول بھی منقول ہے کہ وہ ان دنوں میں روزہ رکھنے کا خاص اهتمام کرتے تھے، خود رسول اللہ صلی اللہ علیہ وسلم کا معمول بعض ازواج مطہرات یقین کرتی ہیں کہ آپ ذوالحجہ کے ابتدائی نو دن روزہ رکھا کرتے تھے، بالعموم ان دنوں میں روزہ ترک نہیں کرتے، البتہ اس سلسلے میں اُم المؤمنین حضرت عائشہ رضی اللہ عنہا ایک روایت اس طرح بھی نقل کرتی ہیں کہ ”میں نے رسول اللہ صلی اللہ علیہ وسلم کو عشرہ ذی الحجہ میں روزہ رکھنے نہیں دیکھا۔“

ان دور روایات میں بظاہر تضاد ہے؛ لیکن یہ ہو سکتا ہے کہ آپ صلی اللہ علیہ وسلم کا معمول ان دنوں میں کبھی روزہ رکھنے کا تھا اور کبھی آپ ان دنوں میں روزہ نہ رکھتے، جس نے جو عمل دیکھا اسے بیان کیا، الغرض ذوالحجہ کے ابتدائی نو دنوں میں حتی الامکان روزہ کا اهتمام اور خاص طور پر یوم عرفہ (۹ ذوالحجہ) کا روزہ زیادہ افضل و بہتر اور باعث اجر و ثواب ہے۔

عشرہ ذی الحجہ اور قیام اللیل:..... ذوالحجہ کے ابتدائی دس دنوں کی طرح اس کی ابتدائی دس راتیں بھی فضیلت و اہمیت والی ہیں؛ کیوں کہ دن میں رات بھی بمعا شامل ہوتی ہے اور دن کہہ کر رات و دن دونوں مراد لئے جاتے ہیں، نہ کہ صرف دن، اسی طرح سورۃ الغیر میں ”ولیال عشرين“ (دس راتوں کی قسم) سے بھی یہ بات سمجھ میں آتی ہے کہ ذوالحجہ کی ابتدائی دس راتیں فضیلت والی ہیں، بعض اہل علم کی رائے یہ ہے کہ ذوالحجہ کے ابتدائی دس دنوں کی طرح اس کی راتیں بھی رمضان المبارک کے آخر عشرہ کی راتوں سے افضل ہیں، سوائے شب قدر کے، یعنی رمضان کے آخر عشرہ میں پائی جانے والی عظیم رات ”شب قدر“ کے علاوہ باقی نوراتوں سے زیادہ افضل ذوالحجہ کی ابتدائی دس راتیں ہیں، جب کہ اس سلسلے میں دوسری رائے یہ ہے کہ ذوالحجہ کے ابتدائی دس دن، رمضان کے آخر عشرہ کے دس دنوں ہیں،

سے افضل ہیں؛ کیوں کہ ان دنوں میں یوم الترددیہ، یوم عرفہ اور یوم اخر جیسے فضیلت والے دن بھی ہیں، جب کہ رمضان المبارک کے آخر عشرہ کی راتیں ذوالحجہ کی ابتدائی دس راتوں کے مقابلے میں افضل ہیں؛ کیوں کہ اس میں ”شب تدر“ پائی جاتی ہے جو کہ ہزارہمنوں سے زیادہ بہتر ہے۔

اس موازنه سے قطع نظر ذوالحجہ کی دس راتیں بھی فضیلت والی ہیں، اس کے دنوں میں جس طرح نیک اعمال اللہ کو زیادہ محجوب اور پسندیدہ ہیں اسی طرح اس کی راتوں میں بھی نیکی اور اعمال صالحہ زیادہ بہتر اور اجر و ثواب کے لحاظ سے افضل ہوں گے، رات کی نیکیوں میں بہتر نیکی اور عمل صالح ”قیام اللیل“ (رات کی نماز یعنی تجد) ہے، جسے نمازوں میں فرض نمازوں کے بعد افضل نماز کہا گیا ہے، تجد کو رمضان کے آخر عشرہ کی راتوں یا ذوالحجہ کی ابتدائی دس راتوں کے ساتھ خاص کرنا تو صحیح نہیں، تاہم عشرہ ذی الحجه کی افضليت اور اس میں اللہ کے نزدیک اعمال صالحہ زیادہ محجوب ہونے کے پیش نظر ان راتوں میں قیام اللیل کا اهتمام یقیناً بہتر اور پسندیدہ ہے، نیز ”اعمال صالح“ کے عوام میں ”قیام اللیل“ بھی شامل ہے، اس سلسلے میں بعض صریح روایات بھی مردی ہیں؛ لیکن سند کے اعتبار سے وہ ضعیف ہیں، ایک روایت کا مضمون اس طرح ہے کہ عشرہ ذی الحجه کے ہر دن کا روزہ ایک سال کے روزوں کے برابر اور اس کی ہر رات کا قیام (یعنی قیام اللیل کا اهتمام اور تجد کی ادائیگی) لیلۃ القدر کے قیام کے برابر ہے۔

مشہور تابعی حضرت سعید بن جبیرؓ کے بارے میں آتا ہے کہ وہ عشرہ ذوالحجہ میں طاعت و عبادت اور اعمال صالحہ کے اهتمام میں بہت زیادہ مجاہدہ کرتے اور اتنی مشقت اٹھاتے کہ عام طور پر اتنی قدرت کی کوئی ہوتی، وہ ذوالحجہ کی یہ دس راتیں بھی عبادت میں گزارنا پسند کرتے تھے اور لوگوں کو ترغیب دیتے ہوئے کہا کرتے تھے، ”عشرہ ذی الحجه کی راتوں میں اپنے چار غنہ بھاڑا“ (یعنی عبادت میں مشغول رہو) اور یہ کہتے کہ ”یوم عرفہ کا روزہ رکھنے اور سحری کھانے کے لئے اپنے خادموں کو جگاؤ۔“

ایام تشریق کی فضیلت:..... یوم اخر (ذی الحجه) کے بعد والے تین دن بھی اہل اسلام کے لئے کچھ کم اہم نہیں، جو لوگ مج کر رہے ہیں ان کے حق میں تو یہ ایام حج ہیں؛ کیوں کہ حج کے کچھ انعام ان دنوں میں بھی ادا ہوتے ہیں، خاص طور پر مجرمات کی رنج، منی کا قیام اور دہاں پر دردگار کی یاد، نیز اس کی نعمتوں پر شکر میں انہاک وغیرہ، یوم اخر یعنی عید الاضحی کے بعد تین دن (۱۳ تا ۱۵ ارذوالحجہ) کو ”ایام تشریق“ کہا جاتا ہے اور یہ نام حدیث پاک میں بھی استعمال ہوا ہے، تشریق، شروع سے ہے جس کے معنی سورج طریع ہونے کے ہیں، تشریق، سورج کی طرف (یا مشرق کی طرف) رخ کرنے یاد ہوپ میں کسی چیز کے پھیلانے اور سکھانے کو کہتے ہیں، ان دنوں کو ”ایام تشریق“ کہنے کی وجہ عام طور پر اہل علم یہ بیان کرتے ہیں کہ لوگ عید کے دن قربانی کر کے اس کا گوشت ان دنوں میں سکھایا کرتے تھے، اس لئے اس کا پہنام پڑا اور ان دنوں کو ”ایام تشریق“ کہا جانے لگا، ان دنوں کو ایام منی (منی کے دن)

ایام نحر (قربانی کے دن) ایام رمی (رمی کے دن) اور ایام معدودات (چند دن) بھی کہا جاتا ہے، یہ آخر الذکر تعبیر قرآن پاک کی ہے، ارشاد باری تعالیٰ ہے :
اور اللہ کو یاد کرو گنتی کے چند دنوں میں۔

اس سے جمہور اہل علم کے نزدیک "ایام تشریق" ہی مراد ہیں۔

اہل اسلام کی عید کے دن پیچھے یوم اخر کی فضیلت کے بیان میں یہ حدیث گزر چکی کہ رسول اللہ صلی اللہ علیہ وسلم نے یوم عرفہ، یوم النحر اور ایام تشریق کو اہل اسلام کی عید کے دن اور کھانے پینے کے دن قرار دیا، گویا یہ اہل اسلام کے لئے خوشی و سرت کے دن ہیں اور پروردگار کی طرف سے انھیں جو قربانی کی توفیق میں اس کے گوشت سے فائدہ اٹھانے اور کھانے پینے کے دن ہیں، چنانچہ ان دنوں میں شریعت نے روزہ رکھنے کو بھی حرام قرار دیا کہ عید الفطر، اسی طرح عید الاضحیٰ اور اس کے بعد تین دن ایام تشریق میں روزہ رکھنا جائز نہیں؛ جب کہ روزہ فی نفسہ اہم عبادت اور بڑے اجر و ثواب والی یتیکی ہے، ایام تشریق کا پہلا دن یعنی ۱۱ ارذوالحجہ کو "یوم القمر" (قرار والا دن) بھی کہا جاتا ہے؛ کیوں کہ اس دن حجاج منی میں مقیم اور اپنے خیموں میں سکون و اطمینان کے ساتھ ٹھہرے رہتے ہیں؛ جب کہ ۱۲ ارذوالحجہ کو انھیں حج کے کئی مناسک ادا کرنے ہوتے ہیں، قربانی بھی کرنی ہوتی ہے اور طواف زیارت کے لئے مکہ مکرمہ بھی جانا ہوتا ہے، اسی طرح ۱۲ ارذوالحجہ کو رمی کے بعد منی سے نکلنے اور روانہ ہونے کی اجازت ہے اور اکثر حاجی اس دن منی سے روانہ ہو جاتے ہیں، اس طرح ۱۱ ارذوالحجہ منی میں حجاج کے قرار کا دن ہے، اس لئے یہ یوم القمر (قرار والا دن) ہوا، ایک حدیث میں اس کی فضیلت یوں بیان ہوئی کہ رسول اللہ صلی اللہ علیہ وسلم نے ارشاد فرمایا: "بلاشبہ اللہ کے نزدیک دنوں میں سب سے افضل دن یوم اخر ہے، پھر یوم القمر" ۱۲ ارذوالحجہ کو حجاج کے لئے منی چھوڑنے کی اجازت ہے اور جو حاجی اس دن منی میں رہ جائیں وہ بھی ۱۳ ارذوالحجہ کو منی سے روانہ ہو جاتے ہیں، اس لئے ان دو دنوں کو "یوم انصر" (کوچ کرنے اور روانہ ہونے کا دن) کہا جاتا ہے، بعض احادیث میں ۱۲ ارذوالحجہ کو "یوم انصر الاول" (کوچ کا پہلا دن) بھی کہا گیا ہے، اس طرح ۱۳ ارذوالحجہ کو "یوم انصر الثانی" یا "یوم انصر الآخر" بھی کہا جاتا ہے، الغرض یوم القمر اور یوم انصر یادوں سے لفظوں میں ایام تشریق (۱۱ تا ۱۳ ارذوالحجہ) یہ تین دن حجاج کے لئے اور غیر حجاج کے لئے بھی فضیلت والے دن ہیں، یہ مسلمانوں کی عید اور خوشی کے دن ہیں۔

ذکر و شکر اور اللہ کی بڑائی بیان کرنے کے دن ایام تشریق صرف کھانے پینے ہی کے دن نہیں؛ بلکہ یہ اللہ کی بڑائی بیان کرنے اور اس کو یاد کرنے کے دن ہیں، کھانا پینا بھی درحقیقت اس لئے ہے کہ اس سے جو طاقت و قوت حاصل ہو، بندہ اسے اللہ کی عبادت و بنگی میں صرف کرے اور نیک کام انجام دے، قرآن پاک میں اللہ تعالیٰ نے ایک جگہ رسولوں سے خطاب کر کے فرمایا کہ :

اے رسولو! پا لیزہ چیزیں کھاؤ اور نیک کام کرو۔

اسی طرح ایک جگہ اہل ایمان کو کھانے پینے کے ساتھ پروردگار کا شکر بجالانے اور اسی کی عبادت و بندگی کا حکم دیتے ہوئے فرمایا گیا:

اے ایمان والو! جو پا کیزہ چیزیں ہم نے تمہیں دے رکھی ہیں، انھیں کھاؤ پیو اور اللہ تعالیٰ کا شکر کرو اگر تم خاص اسی کی عبادت کرتے ہو۔

اللہ کی نعمتوں کا استعمال پھر اس سے حاصل ہونے والی توانائی سے پروردگار کی بندگی و طاعت، بندہ کی طرف سے عملی شکر ہے جب کہ پروردگار کی تافرمانی اور معماں کا ارتکاب یقیناً شکری اور کفران نعمت، ایام تشریق کو ذکر الہی سے خاص مناسبت ہے، بعض احادیث میں انھیں کھانے پینے کے ساتھ اللہ کو یاد کرنے کے دن بھی کہا گیا ہے، ایک حدیث میں ایام تشریق کے بارے میں رسول اللہ صلی اللہ علیہ وسلم سے یہ الفاظ مردی ہیں: اور بے شک یہ دن، کھانے پینے اور اللہ عزوجل کو یاد کرنے کے دن ہیں۔

قرآن پاک میں احکام حج بیان کرتے ہوئے خاص طور پر متین میں اللہ کو کثرت سے یاد کرنے کی ترغیب دی گئی، زمانہ جاہلیت میں کفار مکہ منی میں شعرو شاعری کی مجلسیں منعقد کرتے اور اس میں اپنے باپ دادوں، خاندان اور قبیلوں کا خوب فخر و میاہات سے ذکر کرتے تھے، اللہ تعالیٰ نے اس جاہل نہ رسم کی اصلاح کرتے ہوئے اہل ایمان کو حکم دیا کہ وہ اللہ کو کثرت سے یاد کریں اور اسی سے دنیا و آخرت کی بھلائی مانگیں، ارشاد باری تعالیٰ ہے:

”پھر جب تم ارکان حج ادا کر چکو تو اللہ تعالیٰ کا ذکر کرو جس طرح تم اپنے باپ دادوں کا ذکر کیا کرتے تھے؛ بلکہ اس سے بھی زیادہ، بعض لوگ وہ بھی ہیں، جو کہتے ہیں اے ہمارے رب! ہمیں دنیا میں دے، ایسے لوگوں کو آخرت میں کوئی حصہ نہیں اور بعض لوگ وہ بھی ہیں جو کہتے ہیں اے ہمارے رب! ہمیں دنیا میں نیکی دے اور آخرت میں بھی بھلائی عطا فرم اور ہمیں عذاب جہنم سے نجات دے، یہ وہ لوگ ہیں جن کے لئے ان کے اعمال کا حصہ ہے اور اللہ تعالیٰ جلد حساب لینے والا ہے اور اللہ تعالیٰ کی یاد ان گنتی کے چند نوں (ایام تشریق) میں کرو، دو دن کی جلدی کرنے والوں پر بھی کوئی گناہ نہیں اور جو یچھے رہ جائے اس پر بھی کوئی گناہ نہیں، یہ پر ہیز گار کے لئے ہے اور اللہ تعالیٰ سے ڈرتے رہو اور جان رکھو کہ تم سب اسی کی طرف جمع کئے جاؤ گے۔“

ان آیات میں اللہ تعالیٰ نے جان کو منی کے قیام میں کثرت سے اللہ کو یاد کرنے کا حکم دیا یہ اس لئے بھی کہ یہ ان کے لئے مقام شکر ہے کہ اللہ نے انھیں اپنے فضل سے حج کی توفیق عنایت فرمائی، راستہ کی رکاوٹوں کو دور فرم اکر دیا رہ حرم کی حاضری نصیب فرمائی اور حج جیسی اہم عبادت سے بہرہ در کیا، جب کہ بے شمار لوگ اس سعادت سے محروم ہیں

اہنہ اسی عظیم نعمت کے حصول پر جاج کرام کو پروردگار کا شکر بجالانا چاہئے اور یہ عملی طور پر شکری کی ایک شکل ہے کہ وہ کثرت سے اللہ کو یاد کریں اور اس کی عظمت و کبریائی بیان کریں، حضرت عمرؓ کے بارے میں منقول ہے کہ وہ منی میں اپنے خیمہ سے بلند آواز سے تکبیر پڑھتے، باہر لوگ بھی ان کی آواز سن کر بلند آواز سے تکبیر پڑھتے، اس طرح پورا منی تکبیر سے گونج اٹھتا، حضرت عبد اللہ بن عمر رضی اللہ عنہما بھی منی میں ان دنوں میں نمازوں کے بعد، چلتے پھرتے، خیمہ میں بستر پر غرض ہر وقت کثرت سے تکبیر پڑھتے۔

آیات بالا میں ذکر الہی کے حکم کے ساتھ صرف دنیا کی فکر و طلب کرنے والوں کی نمذمت اور اللہ سے دنیا و آخرت کی بھلائی مانگنے والوں کی تعریف کی گئی، گویا ان دنوں میں اللہ سے مانگنے اور دعا کرنے کی بھی ترغیب ہے، نیز دعا بھی درحقیقت عبادت اور ذکر الہی میں سے ہے، چنانچہ منی کے قیام میں پروردگار کے ذکر کے ساتھ دعاویں کے اہتمام کو بھی ان ہی آیات کی روشنی میں اکثر سلف نے بہتر اور متحب کہا ہے، حضرت ابوالمویش عشریؓ سے تو یہ بھی منقول ہے کہ ان دنوں میں دعائیں قبول ہوتی ہیں، رذیلیں ہوتیں، اہنہ داد لوگوں کو ترغیب دیتے تھے کہ ان دنوں میں اللہ سے اپنی حاجت و ضرورت مانیں۔



دعا کا اہتمام۔ فتنوں سے بچاؤ کا ذریعہ

اسی طرح مدارس کی انتظامیہ، اس امنڈہ اور طلبہ میں ذوقی دعا کا ہوتا بھی بہت ضروری ہے، حضور اکرم صلی اللہ علیہ وسلم کی ما ثور دعائیں، اس امت کے لیے عظیم تخفہ ہیں، کوئی بھلائی اور خیر الہی نہیں جو آپ نے طلب نہ کی ہو اور کوئی شر اور قبیلہ ایسا نہیں جس سے آپ نے پناہ نہ مانگی ہو، یہ مسومن کے لئے شر و فتن سے بچنے کا ایک موثر تھیار اور روحانی حصار ہے، اس لئے، ان مبارک دعاویں کو معمول میں لانا چاہیے، ہمارے اہتمائی مدارس اور مکاتب میں بچوں کو یہ مسنون دعائیں یاد کرائی جاتی ہیں اور مدارس و مکاتب میں پڑھنے والے اور ان سے فارغ ہونے والے اکثر بچوں کو مسنون دعاویں کا اچھا خاصاً خیر ہیاد ہوتا ہے لیکن ضرورت اس بات کی ہے کہ ان دعاویں کے یاد کرانے کے ساتھ ان کے پڑھنے اور مستقل معمولات کا حصہ بنانے کی تربیت کا اہتمام کیا جائے۔

اوقات و معمولات کی ما ثور دعاویں اور دوسری عام دعاویں کو اسلاف و اکابر نے مستقل کتابوں میں محفوظ کیا ہے، اس موضوع پر علامہ جزریؓ کی "حسن حسین" اور حکیم الامت حضرت تھانویؓ کی "مناجات مقبول" بطور خاص قبل ذکر ہیں، ان ما ثور مسنون دعاویں کے اہتمام کی برکت سے اللہ جل شانہ، بہت ساری مشکلات اور فتنوں سے حفاظت فرمائیں گے۔